

दैनिक

रोकठोक लेखनी

(R)

खबरें बे-रोकटोक

Read E Newspaper at Paper Boy App, Magzter App, Jio News App, Paytm App, Dailyhunt App

...जब मुंबई में कब्रिस्तान के लिए जगह नहीं है तो ऊंची इमारतों का क्या मतलब: अदालत



मुंबई : मुंबई में लोगों की मौत के बाद उन्हें दफनाने की जगह की कमी पर चिंता जताते हुए बंबई उच्च न्यायालय ने सोमवार को महाराष्ट्र सरकार से पूछा कि जब कब्रिस्तान के लिए शहर में जगह नहीं है, तो ऐसे में गगनचुंबी इमारतें बनाने का क्या मतलब है। मुख्य न्यायाधीश दीपांकर दत्ता और न्यायमूर्ति माधव जामदार की खंडपीठ ने स्थानीय नागरिक मोहम्मद फुरकान कुरैशी की एक

याचिका पर सुनवाई करते हुए यह टिप्पणी की। याचिकाकर्ता ने सुन्नी मुस्लिमों के लिए महानगर में अलग कब्रिस्तान बनाने का अनुरोध किया था। हालांकि, उन्होंने कहा कि इस बाबत अधिसूचना अभी जारी नहीं की गयी है। उन्होंने प्रक्रिया पूरी करने के लिए दो और सप्ताह का समय मांगा। पीठ ने कहा कि यह गंभीर समस्या है। न्यायमूर्ति दत्ता ने कहा, "जब कब्रिस्तान के लिए जमीन नहीं है तो ऊंची-ऊंची इमारतों का क्या मतलब। आप ऊंची इमारतों की अनुमति देते रहते हैं और लोगों को यहाँ (मुंबई) आने के लिए कहते रहते हैं, लेकिन ऐसी बुनियादी सुविधाएँ ही नहीं हैं।" अदालत ने मामले में अगली सुनवाई दो सप्ताह बाद करना तय किया।

मनी लॉन्ड्रिंग मामला : शिवसेना नेता संजय राउत की जेल हिरासत 14 दिन बढ़ी!



मुंबई : मनी लॉन्ड्रिंग मामले में जेल में बंद संजय राउत की जेल हिरासत 14 दिन के लिए बढ़ा दी गई है। इससे पहले प्रवर्तन निदेशालय ने शुक्रवार को शिवसेना सांसद संजय राउत की जमानत याचिका का विरोध करते हुए दावा किया था कि पात्रा चॉल पुनःविकास परियोजना से जुड़े धन शोधन में नेता ने महत्वपूर्ण भूमिका निभाई है और 'पर्दे के पीछे' रह काम किया है। राज्यसभा सदस्य को इस मामले में जुलाई में गिरफ्तार किया गया और फिलहाल वह न्यायिक हिरासत में जेल में बंद हैं।

उन्होंने विशेष पीएमएलए (धन शोधन निषेध कानून) अदालत में जमानत की अर्जी दी है। ईडी (प्रवर्तन निदेशालय) ने राउत की इस दलील को खारिज किया कि उनके खिलाफ कार्रवाई राजनीतिक बदले के रूप में की गई है। जांच एजेंसी ने कहा कि आरोपी ने अपने प्रॉक्सी और करीबी सहयोगी प्रवीण राउत (सह-आरोपी) के जरिए अपराध में महत्वपूर्ण भूमिका निभाई है। धन के लेन-देन से बचने के लिए वह (संजय राउत) पर्दे के पीछे से काम कर रहे हैं। ईडी पात्रा चॉल पुनःविकास परियोजना में कथित वित्तीय

अनियमितताओं की जांच कर रही है। उपनगर गोरगांव में स्थित सिद्धार्थ नगर, जोकि पात्रा चॉल के नाम से लोकप्रिय है.. 47 एकड़ से ज्यादा भूमि में फैला हुआ है और उसमें 672 किराएदार परिवार रहते थे. महाराष्ट्र आवासीय आर क्षेत्रीय विकास प्राधिकरण (महाडा) ने 2008 में पात्रा चॉल के पुनःविकास का काम एचडीआईएल से जुड़ी कंपनी गुरु आशीष कंस्ट्रक्शन प्राइवेट लिमिटेड को सौंपा. निविदा के अनुसार, कंस्ट्रक्शन कंपनी को किराएदारों के लिए 672 फ्लैट बनाने थे और कुछ फ्लैट उसे महाडा को भी देने थे. बाकी बची जमीन वह निजी डेवलपर्स को बेच सकता था, लेकिन 14 साल बाद भी किराएदारों को एक फ्लैट नहीं मिला क्योंकि कंपनी ने पात्रा चॉल का पुनःविकास नहीं किया और सारी जमीन को दूसरे बिल्डरों को 1,034 करोड़ रुपये में बेच दी.

मुंब्रा में गला काटकर युवक की हत्या!



अफजल शैख

मुंब्रा : मुंब्रा बाइपास से लग कर पहाड़ी इलाके में एक व्यक्ति की सनसनी खेज मर्डर की घटना सामने आई है हत्या करने वालों ने बड़े ही बेरहमी से युवक का गला काट कर हत्या की है यही नहीं हाथ और पैर की नसें भी काट दिया है आपको बतादे ये वारदात मुंब्रा बाइपास टोल नाके के नजदीक अम्बेडकर पाड़ा इलाके के पीछे पहाड़ से लग कर पानेरी पाड़ा है और पास के झाड़ियों में ये लाश मिली है यहाँ पर रहने वालों की काफी आबादी है मगर आसपास जंगल भी है इसी जंगल में इस व्यक्ति की लाश किसी ने देखा और इसकी जानकारी मुंब्रा पुलिस को दी गई मुंब्रा पुलिस और फोरेंसिक टीम भी मौके पर पहुची पुलिस से मिली जानकारी के अनुसार मृतक व्यक्ति बंगाल का रहने वाला बताया जा रहा है लेकिन पुलिस ने अभी नाम नहीं बताया कहा जांच जारी है अक्सर इन जंगलों में नशा करने वाले ज्यादातर लोग आते है अब इस व्यक्ति को किस ने हत्या की और हत्या के पीछे की वजह क्या है ये पुलिस जांच में ही सामने आएगा वही पुलिस ने शव को कब्जे में लेकर पोस्टमार्टम के लिए छत्रपति शिवाजी महाराज हॉस्पिटल भेज दिया है और आगे की जांच जारी है.

हाईकोर्ट के आदेश की अवहेलना!

अवैध निर्माणों का अड्डा बना मुंब्रा...



ठाणे : ठाणे महानगरपालिका के अंतर्गत आने वाले मुंब्रा परिसर में हाई कोर्ट के आदेशों की जमकर अवहेलना होता नजर आ रहा है। यहाँ पर धड़ल्ले से अवैध निर्माण हो रहा है। जिससे अब यह इसका हब बनता जा रहा है। इन अवैध निर्माणों पर महानगरपालिका के मुंब्रा प्रभाग के सहायक आयुक्त सागर सालुंखे द्वारा कार्रवाई न किये जाने से अब यहाँ के लोगों में भारी आक्रोश देखा जा रहा है। लेकिन का कहना है कि अवैध

निर्माण के बढ़ने से उन्हें मुलभूत सुविधाओं की कमी का सामना करना पड़ रहा है। ज्ञात हो कि हाल में मुंबई हाई कोर्ट ने मुंब्रा में नौ अवैध खतरनाक इमारतों के खिलाफ अदालत ने सुनवाई करते हुए ऐसे अवैध को संरक्षण देने से इंकार करते हुए कार्रवाई पर रोक लगाने की याचिका को खारिज कर दिया था। साथ ही कोर्ट ने पिछले शुक्रवार को हुई सुनवाई में पीठ ने ठाणे महानगरपालिका के सहायक आयुक्त को मुंब्रा में इन इमारतों के आसपास

के अन्य अनधिकृत भवनों के बारे में जानकारी अदालत में पेश करने का निर्देश दिया है। कोर्ट ने आदेश में यह भी उल्लेख किया कि ऐसे अवैध इमारतों की पहचान की जानी चाहिए और नोटिस चस्पा किया जाना चाहिए कि ये भवन न्यायिक जनहित याचिका के अधीन हैं, ताकि इच्छुक निवासी अदालत में शिकायत दर्ज करा सकें। वहीं दूसरी ओर, महानगरपालिका द्वारा मिले एक अपुष्ट आकंड़े के अनुसार मुंब्रा प्रभाग समिति की सीमा में आने वाले कई परिसरों में करीब दर्जन भर से भी अनाधिकृत निर्माणों की सूची सामने आई है। जिसमें मुंब्रा के सेक्टर 9 मौजे कौसा डीपी रोड पर अवैध निर्माण किया जा रहा है। इसी तरह मनोरंजन के आरक्षित खुली जगह पर इसी तरह का अवैध निर्माण किया जा रहा है।

Sabri Human Welfare Foundation (NGO)
Regd. No. F-10215(M)

रोकठोक लेखनी
Daily Hindi National Newspaper



Happy Birthday Adv Dr. Gunratna Sadavarte

Faisal Shaikh

Sabri Human Welfare Foundation NGO : President
Rokthok Lekhani Newspaper : Chief Editor

+91 99877 75650 editor@rookthoklekhaninews.com
Mahim Mumbai 400016

@faisalsk_91 @faisalsk_91 @faisalsk_91

संपादकीय / लेख



फैसल शेख
(प्रधान संपादक)

ग्लोबल वार्मिंग के संकट के दौर में देश के जनमानस को पर्यावरण व जैव विविधता के महत्व को बताना होगा और वन्य जीवों के संरक्षण के प्रति जागरूक करना होगा। उन्हें बताना पड़ेगा कि मानव अस्तित्व भी जैव विविधता के संरक्षण से जुड़ा है।

सात दशक बाद चीता!


लुप्त होने के बावजूद आधी सदी से भी अधिक समय तक भारतीयों के अवचेतन में मौजूद रहा चीता अब एक हकीकत बन गया है। जिसे पारिस्थितिकीय तंत्र की बहाली की दिशा में सार्थक पहल बताया जा रहा है। पर्यटकों व वन्यजीवियों के उत्साह के इतर इससे स्थानीय समुदायों के लिये आजीविका के अवसर बढ़ने की बात कही जा रही है। इस अंतर-महाद्वीपीय परियोजना को लेकर देश-दुनिया में खास चर्चा है। बहरहाल, मध्यप्रदेश के कूनों राष्ट्रीय पार्क में इन अफ्रीका से लाये गये आठ चीतों को लेकर खूब गहमागहमी है। कुछ दिन अलग रखने के बाद जब ये चीते भारतीय वातावरण के अनुकूल हो जायेंगे तो विशेष रेडियो-कॉलर लगे चीते नेशनल पार्क का हिस्सा बन जायेंगे। बताते हैं कि पांचवें दशक में चीता भारत से लुप्त हो गया था। अब इसे फिर से आबाद करने के लिये वन व पर्यावरण मंत्रालय ने महत्वाकांक्षी योजना को अंजाम दिया। लेकिन इस परियोजना को लेकर जहां उत्साह है, वहीं आशंकाएं भी कम नहीं हैं। कुछ पर्यावरणवादी कह रहे हैं कि इस प्रयास से जैव विविधता और पर्यावरण संरक्षण सेवाओं को लाभ मिलेगा। स्थानीय पर्यटन बढ़ेगा। कूनों राष्ट्रीय उद्यान में फूड चैन का जो असंतुलन हो रहा था उसमें सुधार आयेगा। वहीं एक वर्ग आशंका जता रहा है कि यह उद्यान चीतों के लिये आदर्श नहीं क्योंकि बाघ व तेंदुओं के बीच संघर्ष में चीतों को शिकार करने में बाधा पैदा होगी। निस्संदेह यह यक्ष प्रश्न बना रहेगा कि चीते खुद को भारत के वातावरण के अनुरूप सहजता से ढाल पायेंगे ?

बहरहाल, इस कदम को जैव विविधता के संरक्षण की दिशा में महत्वपूर्ण कदम माना जा रहा है। दुनिया ने देखा है कि भारत ने बाघों का संरक्षण करके मिसाल कायम की है। वह बात अलग है कि तस्करों व शिकारियों के हमलों से वन्य जीवों के जीवन पर संकट बरकरार है। वहीं अन्य जीवों को पर्याप्त संरक्षण नहीं मिल पा रहा है। ऐसे में दूसरे महाद्वीप में बसाये जा रहे चीतों को लेकर शेष दुनिया की नजर बनी रहेगी। वहीं भारत में हर किसी की इच्छा होगी कि नामीबिया से लाये गये चीतों का कुनबा भारत में बढ़े। कोशिश करें कि राष्ट्रीय उद्यानों व अभ्यारण्यों में मानवीय हस्तक्षेप कम से कम हो। हमें यह ध्यान रखना होगा कि कई दुर्लभ प्रजातियों पर अस्तित्व का संकट मंडरा रहा है। ग्लोबल वार्मिंग के संकट के दौर में देश के जनमानस को पर्यावरण व जैव विविधता के महत्व को बताना होगा और वन्य जीवों के संरक्षण के प्रति जागरूक करना होगा। उन्हें बताना पड़ेगा कि मानव अस्तित्व भी जैव विविधता के संरक्षण से जुड़ा है। ये आने वाला वक्त बतायेगा कि ये चीते शेरों व तेंदुओं से अपना बचाव किस हद तक कर पाते हैं। निस्संदेह सरकार ने सभी पहलुओं पर विचार करके ही यह कदम उठाया होगा। जनजागरण के लिये चीता मित्रों की फौज भी एक रचनात्मक पहल ही कही जायेगी। यह सार्थक ही है कि मनमोहन सरकार के समय हुई पहल नरेंद्र मोदी सरकार के दौरान सिरें चढ़ सकी।

editor@rokhoklekhaninews.com
Faisal Shaikh @faisalshaikh_91

शिक्षकों की कमी झेल रहे BMC के स्कूल, 11 प्रतिशत से ज्यादा पद खाली...

मुंबई : बृहन्मुंबई नगर निगम यानी बीएमसी अपनी शिक्षा प्रणाली को अपग्रेड और रीब्रांड करने का दावा करती है लेकिन शहर के नागरिक स्कूल शिक्षकों की कमी का सामना कर रहे हैं। निकाय के आंकड़ों से पता चलता है कि नागरिक निकाय में शिक्षण स्टाफ के लिए 810 रिक्त पद हैं, जो कुल आवश्यकता का 11 प्रतिशत से अधिक है। मराठी-माध्यम के स्कूलों में सबसे अधिक 259 रिक्तियां हैं, इसके बाद मुंबई पब्लिक स्कूलों (एमपीएस) में 222 हैं। जुलाई में, बीएमसी ने नागरिक स्कूलों को 150 रुपये प्रति घंटे के शुल्क पर अनुबंध शिक्षकों की नियुक्ति करने के लिए कहा, और स्कूलों द्वारा उठाए गए आवश्यकताओं के अनुसार धन आवंटित किया। प्रति घंटा वेतन के आधार पर रखे गए थे कुछ टीचर बीएमसी के शिक्षा अधिकारी राजेश कंकल ने कहा कि "नागरिक स्कूलों में शिक्षकों की रिक्ति



और इस तथ्य को ध्यान में रखते हुए कि स्थायी नियुक्तियों में समय लग सकता है, हमने जुलाई में एक परिपत्र जारी किया था जिसमें प्रधानाध्यापकों को प्रति घंटा वेतन के आधार पर अनुबंध शिक्षकों की नियुक्ति करने की अनुमति दी गई थी। हालांकि, यह सुनिश्चित करने के लिए सिर्फ एक अस्थायी समाधान था कि शिक्षकों की कमी के कारण छात्रों को नुकसान न हो। इसके अलावा, नागरिक शिक्षा विभाग ने शैक्षिक गैर सरकारी संगठनों या सरकारी और निजी सहायता प्राप्त माध्यमिक विद्यालयों के

शिक्षकों को स्रोत के रूप में चुना है जिनके पास अधिशेष शिक्षक हैं। माध्यमिक विद्यालयों से 550 अधिशेष शिक्षकों के ट्रांसफर को मिली मंजूरी कंकल ने कहा, "हमने देखा कि आसान पहुंच वाले कुछ स्कूलों में कम वांछनीय क्षेत्रों की तुलना में अधिक शिक्षक हैं, जहां रिक्तियां थीं। इसलिए हमने सभी नागरिक स्कूलों में 20 प्रतिशत पदों को खाली रखने का फैसला किया, ताकि स्थान या पहुंच के कारण कुछ के पास अधिक होने के बजाय सभी के पास आवश्यक संख्या में शिक्षण कर्मचारी हों।" बकौल मिड-डे, उन्होंने कहा कि "हमें हाल ही में माध्यमिक विद्यालयों से 550 अधिशेष शिक्षकों के स्थानांतरण के लिए स्कूल शिक्षा विभाग, मुंबई के उप निदेशक की मंजूरी मिली है। यदि वे नागरिक स्कूलों में रिक्त पदों को भरते हैं, तो हमें अनुबंधित शिक्षकों पर निर्भर नहीं रहना पड़ेगा और समस्या का समाधान हो जाएगा।"

प्रेमिका से नाराज प्रेमी ने पुलिस कंट्रोलरूम में दी बम की फर्जी सूचना हुआ



मुंबई : मुंबई पुलिस ने बम के बारे में फर्जी फोन करने वाले एक व्यक्ति को गिरफ्तार किया है। मुंबई पुलिस के एक अधिकारी ने बताया कि 24 साल के आरोपी दिनेश सुतार ने मुंबई के चहल-पहल वाले झावेरी बाजार इलाके में बम के बारे में फोन करके फर्जी सूचना दी थी। जिसके बाद पुलिस ने मामले में छान-बीन करके आरोपी को गिरफ्तार किया है। पुलिस ने बताया कि आरोपी से पूछताछ में सामने आया है कि उसका अपनी प्रेमिका से विवाद हुआ था। जिसके कारण वह नाराज था। पुलिस अधिकारी ने बताया कि आरोपी दिनेश सुतार दक्षिण मुंबई के कालबादेवी रोड का निवासी है। उसने रविवार सुबह कथित तौर पर मुंबई पुलिस कंट्रोल रूम में फोन करके अहमदनगर जिले के जामखेड में रखे बम के बारे में जानकारी दी। इसके कुछ देर बाद उसने दोबारा कंट्रोलरूम में फोन करके बताया कि जावेरी बाजार इलाके में भी एक बम रखा गया है। इसके बाद पुलिस हरकत में आई और आनन-फानन में बम निरोधक दस्ता झावेरी बाजार इलाके में पहुंचा। पुलिस

अधिकारी ने बताया कि सतर्कता दिखाते हुए गली को मिनटों में खाली करा लिया गया और वहां मौजूद लोगों को इलाके से दूर रहने को कहा गया। इसके साथ ही पुलिस ने क्राइम ब्रांच की टीम और आतंकवाद निरोधी दस्ते (एटीएस) को भी इस फोन के बारे में सूचित किया। इस पर क्राइम ब्रांच की टीम ने कॉल करने के लिए इस्तेमाल किए गए मोबाइल फोन नंबर को ट्रेस करके आरोपी का पता लगाया और लोकमान्य तिलक मार्ग थाने के पुलिसकर्मियों ने आरोपी को बम की लोकेशन जानने के बहाने बुलाया और उसे पकड़ लिया। मुंबई पुलिस के अधिकारी ने बताया कि आरोपी के खिलाफ भारतीय दंड संहिता की धारा 506 (2) (आपराधिक धमकी), 505 (1) (बी) (अफवाह वाली कोई बयान या रिपोर्ट बनाना, प्रकाशित करना या प्रसारित करना) और अन्य प्रासंगिक प्रावधानों के तहत मामला दर्ज करके गिरफ्तार किया गया है। उन्होंने आगे बताया कि आरोपी दिनेश सुतार मूल रूप से सोलापुर जिले के संगोला के रहने वाला है। वह करीबन 10 दिन पहले अपने रिश्तेदारों से विवाद के बाद मुंबई आया था और यहां कालबादेवी में रह रहा था। उन्होंने कहा कि आरोपी से पूछताछ जारी है।

राहुल गांधी को बनाया जाए कांग्रेस अध्यक्ष

महाराष्ट्र और मुंबई कांग्रेस की बैठक में प्रस्ताव मंजूर



मुंबई : कांग्रेस सांसद राहुल गांधी को पार्टी का अध्यक्ष बनाने का प्रस्ताव महाराष्ट्र और मुंबई कांग्रेस ने एकमत से मंजूर किया है। सोमवार को महाराष्ट्र प्रदेश कांग्रेस कमेटी के नवनिर्वाचित प्रदेश प्रतिनिधियों की बैठक यशवंतराव चव्हाण सभागृह में आयोजित की गई। इस बैठक में पूर्व मुख्यमंत्री अशोक चव्हाण ने यह प्रस्ताव पेश किया, जिसे सभी कांग्रेसी नेताओं ने मंजूरी प्रदान की। साथ ही कांग्रेस अध्यक्ष को प्रदेश अध्यक्ष, प्रदेश पदाधिकारी और सदस्य चुनने के अधिकार देने का प्रस्ताव भी मंजूर किया गया। इसके पहले राजस्थान और छत्तीसगढ़ की कांग्रेस इकाइयों ने भी राहुल गांधी को पार्टी अध्यक्ष बनाने के लिए प्रस्ताव पारित किया है। वाईबी चव्हाण सेंटर में हुई बैठक में प्रदेश चुनाव अधिकारी और पूर्व केंद्रीय मंत्री पल्लम राजू, प्रदेश प्रभारी एचके पाटिल, प्रदेश अध्यक्ष नाना पटोले, विधानमंडल में कांग्रेस पार्टी के नेता बाला साहेब थोरात, पूर्व मुख्यमंत्री अशोक चव्हाण, पृथ्वीराज चव्हाण आदि उपस्थित थे। इस बैठक में राज्य के पूर्व मुख्यमंत्री अशोक चव्हाण ने राहुल गांधी को पार्टी का अध्यक्ष बनाने का प्रस्ताव पेश किया, जिसका अनुमोदन नसीम खान और चंद्रकांत हंडोरे सहित विभिन्न वरिष्ठ नेताओं ने किया और प्रस्ताव को सर्वसम्मति से पारित कर दिया गया। वहीं महाराष्ट्र कांग्रेस अध्यक्ष

नाना पटोले ने एक प्रस्ताव पेश किया जिसमें कांग्रेस के राष्ट्रीय अध्यक्ष को राज्य इकाई के अध्यक्ष, पदाधिकारियों और अखिल भारतीय कांग्रेस समिति (एआईसीसी) के प्रतिनिधियों को नियुक्त करने के लिए अधिकृत करने का प्रावधान है। इस प्रस्ताव का कांग्रेस विधायक दल के नेता बालासाहेब थोरात ने अनुमोदन किया और सर्वसम्मति से इस प्रस्ताव को मंजूरी दे दी गई। कांग्रेस अध्यक्ष पद के चुनाव के लिए अधिसूचना 22 सितंबर को जारी की जाएगी और नामांकन दाखिल करने की प्रक्रिया 24 से 30 सितंबर तक चलेगी। नामांकन वापस लेने की अंतिम तिथि आठ अक्टूबर है। एक से अधिक उम्मीदवार होने पर 17 अक्टूबर को मतदान होगा और नतीजे 19 अक्टूबर को घोषित किये जाएंगे। वहीं मुंबई कांग्रेस के नवनिर्वाचित प्रदेश प्रतिनिधियों की बैठक में कांग्रेस सांसद राहुल गांधी को नियुक्त करने का प्रस्ताव एकमत से मंजूर किया गया।



मंदिर गई लड़की से गैंगरेप के बाद मुंबई भाग निकले

स्टेशन पर ट्रेन से पहले पहुंच गई पुलिस, अब तक 5 गिरफ्तार

मध्य प्रदेश : मध्य प्रदेश के रीवा में मंदिर गई लड़की से गैंगरेप करने वाले शैतानों पर शिवराज सिंह चौहान सरकार की सख्ती जारी है। अब इस मामले के दो अन्य आरोपियों के घर को ढहा दिया गया है। सामूहिक दुष्कर्म के मामले में मुंबई में गिरफ्तार हुए दोनों आरोपियों के नईगढ़ी में स्थित घरों को गिराने की कार्रवाई सोमवार की शाम की गई। जिला प्रशासन ने पुलिस के मौजूदगी में दोनों आरोपियों के कच्चे घरों को सब्बल और गैती से तोड़कर गिरा दिया।

इससे पहले रविवार को इस हत्याकांड के 3 आरोपियों के घरों में शिवराज मामा का बुलडोजर चलाकर उसे नेस्तेनाबूत कर दिया गया था। वहीं सोमवार की शाम इसी मामले के दो



अन्य आरोपियों के घरों को भी जिला प्रशासन और पुलिस की मौजूदगी में ढहा दिया गया। दोनों के घर थोड़ा अंदर थे। ऐसे में बुलडोजर जाने में दिक्कत हो रही थी। जिसके बाद दोनों के कच्चे मकान को सब्बल और गैती से तोड़कर उसे गिराने की कार्रवाई की गई।

इस गैंगरेप कांड के दो आरोपी मुंबई फरार हो गए थे। आरोपियों की तलाश में निकली पुलिस टीम उनसे पहले मुंबई पहुंच गई और रेलवे स्टेशन

से निकलते ही दोनों आरोपियों को पकड़ लिया था। आरोपियों की तलाश में निकली पुलिस टीम उनसे पहले मुंबई पहुंच गई और रेलवे स्टेशन से निकलते ही दोनों आरोपियों को पकड़ लिया। दोनों आरोपी लालगंज थाना क्षेत्र के रहने वाले हैं। इस घटना को अंजाम देने के बाद से दोनों फरार हो गए थे। पुलिस ने साइबर सेल की मदद से उनका लोकेशन ट्रेस किया। आरोपी ट्रेन में सवार होकर मुंबई की ओर जाते

दिखे थे। पुलिस अधीक्षक नवनीत भसीन ने तत्काल टीम गठित कर मुंबई रवाना किया। रात 9:00 बजे टीम रीवा से निकली थी जो पूरी रात सफर करके रविवार को मुंबई पहुंची थी। आरोपियों की ट्रेन शाम को मुंबई पहुंची तो पुलिस पहले से उनका इंतजार कर रही थी। रेलवे स्टेशन से निकलते ही दोनों आरोपियों को पकड़ लिया गया। उनको पूछताछ के लिए रीवा लाया जा रहा है। पुलिस इन दोनों को लेकर रीवा आ चुकी है। दरअसल शनिवार को यहां के एक माता मंदिर में दोस्त के साथ दर्शन करने गई नाबालिग लड़की के साथ 6 बदमाशों ने मिलकर गैंगरेप की वारदात को अंजाम दिया था। उक्त घटना के बाद पुलिस ने 2 आरोपियों को शनिवार की रात में ही गिरफ्तार

तलवार से केक काटकर मनाया जन्मदिन, अब पुलिस ने लिया ये एक्शन!

मुंबई : मुंबई में एक 17 साल के लड़के ने अपना जन्मदिन मनाने के लिए अजीबो गरीब तरीका अपनाया। लड़के ने एक तलवार से कई केक काटकर जन्मदिन मनाया। इस हरकत ने लड़के के कानून के शिकंजे के दायरे में ला दिया। दरअसल, तलवार से केक काटे जाने का वीडियो सोशल मीडिया पर वायरल हो गया। इसके बाद मुंबई पुलिस ने लड़के के खिलाफ आर्म्स एक्ट के तहत मुकदमा दर्ज कर लिया है। आरोपी फिलहाल फरार बताया जा रहा है। पुलिस लड़के की धरपकड़ के लिए दबिश दे रही है। सोशल मीडिया पर वायरल हुए वीडियो में देखा जा रहा है कि लड़का एक तलवार से कई केक काट रहा है। केक की संख्या



21 बताई जा रही है। वीडियो के बैकग्राउंड में म्यूजिक सुनाई दे रहा है। कुछ और लड़के जन्मदिन की पार्टी में शरीक दिखाई दे रहे हैं। वीडियो मुंबई के बोरोवली इलाके का बताया जा रहा है। रिपोर्ट्स के मुताबिक, शुक्रवार की रात को लड़के ने तलवार से केक काटकर जन्मदिन मनाया था। पुलिस के मुताबिक, रात के करीब नौ से साढ़े नौ बजे के बीच तलवार से केक काटकर जन्मदिन मनाया गया।

डॉक्टर का फर्जी इंस्टाग्राम प्रोफाइल बनाकर ठगी की कोशिश



मुंबई : साइबर जालसाज लोगों को ठगी के जाल में फंसाते रहते हैं। हाल ही में एक जालसाज ने बीकेसी जंबो कोविड केयर सेंटर के डीन डॉक्टर राजेश डेरे का फर्जी इंस्टाग्राम अकाउंट बनाया और उसके सोशल मीडिया दोस्तों से पैसे की मांग की। धोखाधड़ी का खुलासा शुक्रवार को तब हुआ जब डेरे को ऐसे लोगों के फोन आने लगे जो जांच कर रहे थे कि क्या डॉक्टर को वास्तव में पैसे की जरूरत है। डेरे ने कहा कि 'मेरे एक पूर्व जूनियर सहयोगी, जो अब संयुक्त राज्य अमेरिका में है, ने मुझे व्हाट्सएप पर मैसेज किया और मुझे पूछा कि क्या मुझे पैसे की जरूरत है। मैंने उसे फोन किया और पूछा कि मुझे पैसे की आवश्यकता क्यों होगी? तब मुझे एहसास हुआ कि किसी ने मेरा डुप्लिकेट अकाउंट बनाया है इंस्टाग्राम पर और मेरे रूप में पैसे की मांग कर रहा है।'

डॉक्टर ने पता चलते ही लोगों को किया सूचित
धोखेबाज ने इंस्टाग्राम पर डेरे के फ्रेंड्स को मैसेज किया गया और तत्काल 14,500 रुपये की मांग की। साथ ही धोखेबाज ने उन्हें आश्वासन दिया कि वह अगले दिन

तक इसे वापस कर देगा। जालसाज उन्हें एक फोन नंबर भी साझा कर रहा था ताकि पैसा उसके डिजिटल वॉलेट में ट्रांसफर किया जा सके। जैसे ही धोखाधड़ी का पता चला, डेरे ने अपने दोस्तों से संपर्क किया और उनसे उक्त खाते की रिपोर्ट करने के लिए कहा ताकि इंस्टाग्राम जल्द ही इसे ब्लॉक कर दे और धोखाधड़ी के बारे में अपने इंस्टाग्राम के साथ-साथ फेसबुक पर भी अलर्ट पोस्ट कर दिया।

डेरे ने कहा, 'मैंने आगे की कार्रवाई के लिए मुंबई पुलिस को भी मामले की सूचना दी।' पिछले साल एक जालसाज ने फेसबुक पर डेरे की फर्जी प्रोफाइल बनाकर ऐसी ही मांग की थी। इसी तरह से हाल ही में साइबर जालसाजों ने पूर्व मंत्री और शिवसेना नेता आदित्य ठाकरे के साथ-साथ मुंबई के पुलिस कमिश्नर विवेक फनसालकर को बताकर लोगों से पैसे मांगने की कोशिश की थी।

नवरात्र में भी मुश्किल है कैबिनेट विस्तार!

नागपुर: कुछ दिन पहले मुख्यमंत्री एकनाथ शिंदे और उपमुख्यमंत्री देवेंद्र फडणवीस ने मुंबई में कैबिनेट विस्तार को लेकर देर रात बैठक की। मंत्री पद के लिए दो महिला मंत्रियों समेत कुछ और नामों का फैसला किया गया। हालांकि सूत्र ने संकेत दिया कि खाते को लेकर असहमति थी। इसलिए नवरात्र में भी कैबिनेट का विस्तार मुश्किल है। मुख्यमंत्री एकनाथ शिंदे और उपमुख्यमंत्री

गलत साइड से ड्राइविंग के चार आरोपियों को अदालत ने किया बरी

मुंबई : मुंबई पुलिस ने मोटर चालकों द्वारा गलत दिशा में ड्राइविंग के लिए जब से प्राथमिकी दर्ज करना शुरू किया उसके महीनों बाद अलग-अलग मामलों में बुक किए गए चार लोगों को मेट्रोपॉलिटन मजिस्ट्रेट की अदालत ने बरी कर दिया। अदालत ने लोगों पर कार्रवाई करते हुए पुलिस द्वारा प्रक्रिया का पालन नहीं करने के कारण इन लोगों को बरी किया है। बीते मार्च में तत्कालीन नगर पुलिस आयुक्त संजय पांडेय ने विभाग को निर्देश दिया था कि गलत दिशा में गाड़ी चलाते हुए पकड़े जाने वालों सहित उल्लंघनकर्ताओं पर एफआईआर दर्ज किए जाने का आदेश दिया था। उल्लंघन करने वालों पर सिर्फ जुमाना भरने के बजाय भारतीय दंड संहिता या मोटर वाहन अधिनियम की संबंधित धाराओं के तहत मामला दर्ज किया जाना था।

पांडे ने फेसबुक लाइव से बातचीत में कहा था कि सड़क के गलत साइड



पर वाहन चलाने वालों के खिलाफ कार्रवाई की जानी है और उल्लंघन बड़े पैमाने पर हुआ है। एक दिन के भीतर, उल्लंघनकर्ताओं और एमवी अधिनियम की धारा 184 (खतरनाक तरीके से ड्राइविंग) के खिलाफ आईपीसी की तेज और लापरवाही से ड्राइविंग की धाराओं के तहत 30 से अधिक अपराध दर्ज किए गए। कम से कम चार आरोपियों के संबंध में पिछले सप्ताह जारी आदेशों में, जिन्होंने उल्लंघन के लिए दोषी नहीं होने का अनुरोध किया, अदालत ने उन्हें एमवी अधिनियम के तहत नोटिस के अनुपालन के अभाव में बरी कर दिया। अदालत ने कहा कि 'आरोपी

पर मोटर वाहन अधिनियम की धारा 184 के तहत दंडनीय अपराध का भी आरोप है। हालांकि, एमवीए की धारा 184 के तहत दंडनीय अपराध की ही धारा 209 के तहत नोटिस अनिवार्य है। माना जाता है कि जांच अधिकारी द्वारा आरोपी को एमवीए की धारा 209 के तहत कोई नोटिस जारी नहीं किया गया था। इसलिए, एमवीए की धारा 209 के तहत नोटिस के अनुपालन के लिए और एमवीए की धारा 184 के तहत दंडनीय अपराध आकर्षित नहीं होता है।' अदालत ने मोटर चालकों को आईपीसी की धारा 279 (तेज और लापरवाही से ड्राइविंग) के तहत यह कहते हुए बरी कर दिया कि पुलिस द्वारा कोई स्वतंत्र गवाह दर्ज नहीं किया गया था। एक मामले में मालाबार हिल पुलिस ने गलत दिशा में गाड़ी चलाने के आरोप में दो लोगों के खिलाफ मामला दर्ज किया था।

मंत्री पद का वादा किया गया था। इतना ही नहीं सितंबर में विस्तार की बात कही गई थी। उसके बाद पितृपक्ष की वजह से नवरात्रि में मंत्रिमंडल विस्तार की चर्चा शुरू हो गई। सूत्र ने बताया कि पिछले सप्ताह मुख्यमंत्री एकनाथ शिंदे और उपमुख्यमंत्री देवेंद्र फडणवीस के बीच कैबिनेट विस्तार को लेकर रात दो बजे तक बैठक हुई थी। इस बैठक में शिंदे समूह और भाजपा के कुछ विधायकों के नामों पर चर्चा हुई।

मुंबई-अहमदाबाद हाइवे के 100 किलोमीटर लंबे हिस्से में इस साल 62 लोगों की मौत



पालघर : महाराष्ट्र के पालघर जिले में एक कार दुर्घटना में टाटा संस के पूर्व चेयरमैन साइरस मिस्त्री की मौत की खबर ने इस महीने की शुरुआत में देश को झकझोर कर रख दिया था। आधिकारिक आंकड़ों से पता चलता है कि यह एक बार की घटना नहीं थी। पुलिस अधिकारियों ने कहा कि ठाणे के घोडबंदर और पालघर जिले के दपचारी के बीच मुंबई-अहमदाबाद राजमार्ग के 100 किलोमीटर लंबे हिस्से में इस साल 262 दुर्घटनाएं हुई हैं, जिसमें कम से कम 62 लोगों की मौत हुई है और 192 लोग घायल हुए हैं। इनमें से कई घटनाओं में चालक की ओर से अधिक गति और निर्णय की त्रुटि ने भूमिका निभाई है। लेकिन अधिकारियों का कहना है कि सड़क का खराब रखरखाव, उचित संकेतों की कमी और गति पर अंकुश लगाने के उपायों की कमी भी दुर्घटनाओं की अधिक संख्या के लिए जिम्मेदार हैं।



म्हाडा ने इतने फीसदी बढ़ाई घरों की कीमतें

मुंबई: मुंबई और उपनगरों में आम मध्यमवर्गीय परिवार को सस्ते में घर उपलब्ध कराने का दावा करने वाली म्हाडा द्वारा बालकूम हाउसिंग प्रोजेक्ट के घरों की कीमतें 16 लाख तक बढ़ाए जाने से लॉटरी विजेताओं के होश उड़ गए हैं। म्हाडा कॉन्क्रेट मंडल ने ठाणे के बालकूम में तैयार घरों के लिए वर्ष 2018 में लॉटरी निकाली थी। उल्लेखनीय है कि

हाउसिंग प्रोजेक्ट में 197 घर हैं। इनमें 125 विजेताओं के साथ विशेष योजना के 69 लाभार्थियों को शामिल किया गया था। 43 लाख के प्रलैट हुए 59 लाख हर प्रलैट की कीमत उस समय 43 लाख तक की गई थी। वह सीधे लगभग 60 लाख तक पहुंच गई। घरों के मूल्य में सीधे 16 लाख 29 हजार 564 रुपए की वृद्धि की गई है। लाभार्थियों को 43 लाख 45

लॉटरी विजेताओं के उड़े होश



हजार 236 रुपए से 59 लाख 74 हजार 800 रुपए का ऑफर लेटर दिया गया है, जिस पर आश्चर्य व्यक्त किया जा रहा है। प्रलैट की कीमतों में 40 प्रतिशत तक बढ़ोतरी होने से लाभार्थी परेशान हो गए हैं। सीएम से हस्तक्षेप की मांग उल्लेखनीय है कि 76 लाभार्थी तो 2005-6 में ही पात्र घोषित किए गए थे। उस समय लाभार्थियों ने तत्कालीन

कीमत का 10 प्रतिशत का भुगतान किया था। बाद में आवास योजना बदली और नई योजना में उन्हें शामिल किया गया। उस समय के लाभार्थियों में से एक दीपक वायंगनकर ने कहा कि 16 साल के लंबे इंतजार के बाद घर नसीब हो रहा है, परंतु कीमत इतनी ज्यादा है कि कई लोग लोन भी नहीं ले सकेंगे।

जहां साइरस की जान गई, वहां इस साल 60 मौतें

● मुंबई-अहमदाबाद हाईवे पर घोटबंदर-दपचारी के बीच 100 किमी जानलेवा



मुंबई (एजेसी)। टाटा संस के पूर्व चेयरमैन साइरस मिस्त्री की कार का जहां एक्सीडेंट हुआ था, वहां इस साल 62 लोगों की हृदयसे मौत हुई और 192 लोग घायल हुए हैं। मुंबई-अहमदाबाद हाईवे पर ठाणे जिले के घोटबंदर से पालघर जिले के दपचारी के बीच 100 किलोमीटर का हिस्से पर इस साल 262 एक्सीडेंट हुए हैं। पुलिस का कहना है कि खराब सड़क, सिग्नल्स की कमी और स्पीड कंट्रोल के उपाय न होने के कारण हादसे होते हैं।

महाराष्ट्र हाईवे पुलिस के एक अफसर ने कहा कि चरोटी के पास का हिस्सा, जहां 4 सितंबर को साइरस मिस्त्री की मर्सिडीज कार दुर्घटनाग्रस्त हो गई थी, वहां इस साल की शुरुआत से अब तक 25 गंभीर हादसों में 26 लोगों की मौत हो चुकी है। चिंचोटी के पास 34 गंभीर दुर्घटनाओं में 25 लोगों की मौत हुई है, जबकि मनोर के पास 10 दुर्घटनाओं में 11 लोगों की मौत हुई है। मुंबई-अहमदाबाद हाईवे

पर चरोटी ब्लैक स्पॉट है। चरोटी से मुंबई की ओर 500 मीटर तक की दूरी की सड़क पर सबसे ज्यादा हादसे होते हैं। यहां सड़क सूर्य नदी के पुल से पहले मुड़ जाती है, क्योंकि मुंबई की ओर जाने के लिए तीन लेन का कैरिजवे दो लेन में संकरा हो जाता है। हाईवे पुलिस अफसर के अनुसार- हाईवे पर कोई प्रभावी सड़क संकेत या स्पीड रोकने वाले निशान और पुल पर पहुंचने से पहले दी जाने वाली चेतावनियों के मार्क यहां नहीं हैं। ऐसा लगता है कि भारतीय सड़क कांग्रेस के सुरक्षा संबंधी दिशा-निर्देशों की अनदेखी की गई है, जो सड़क के रखरखाव के लिए जिम्मेदार हैं।

हाईवे पुलिस के एक अन्य अफसर ने बताया कि सड़क भारतीय राष्ट्रीय राजमार्ग प्राधिकरण (एनएचआई) के दायरे में आती है, लेकिन इसके रखरखाव की जिम्मेदारी टोल वसूलने वाली निजी एजेसी के पास है।

8 हजार छात्रों का नितिन गडकरी को भावुक पत्र

मुंबई (एजेसी)। महाराष्ट्र के यवतमाल-अमरावती की सड़क आजकल गडकों से भरी हुई है। राहगीरों को समझ में नहीं आता कि सड़क में गडके हैं या फिर गडके में सड़क बनी हुई है। इसी सड़क से आसपास के 34 स्कूलों के आठ हजार स्कूली छात्र-छात्राएं भी रोज गुजरते हैं। इन स्टूडेंट्स का कहना है कि जब हम इस सड़क से गुजरते हैं, तब ऐसा लगता है कि हम यमराज के दरवाजे पर जा रहे हैं। हमेशा यह डर बना रहता है कि सड़क पर होने वाले एक्सीडेंट में अगला नंबर हमारा तो नहीं है। रोज-रोज की तकलीफ से परेशान होकर इन स्कूलों के आठ हजार स्टूडेंट्स ने केंद्रीय मंत्री नितिन गडकरी को भावुक पत्र लिखे हैं। स्टूडेंट्स ने मंत्री महोदय से इस सड़क को दुरुस्त करवाने की मांग की है। उत्तर और दक्षिण कॉरीडोर को जोड़ने के उद्देश्य से महाराष्ट्र और मध्यप्रदेश राज्य की सीमा पर अमरावती जिले में धामणी तहसील के भोकरबारडी गांव से हरिसाल, सिमाडोह, परतवाड़ा, अमरावती, बडनेरा, नादागांव खंडेश्वर, नेर, यवतमाल, उमरी से लेकर पांडवकवधा तहसील के करंजी तक यह नेशनल हाईवे प्रस्तावित था।

ये आम घोड़े, डोंग या ऊंट नहीं असिस्टेंट सब इंस्पेक्टर हैं



नई दिल्ली (एजेसी)। भारत-तिब्बत बॉर्डर पुलिस ने अपने एनिमल ट्रांसपोर्ट काडर के हेड कॉन्स्टेबलों को पहली बार प्रमोशन दिया है। इसका काफी लंबे वक्त से इंतजार किया जा रहा था। आईटीबीपी के इतिहास में पहली बार एनिमल ट्रांसपोर्ट काडर में प्रमोशन का फैसला हुआ है। आईटीबीपी ने एनिमल ट्रांसपोर्ट काडर के 64 हेड कॉन्स्टेबलों को पहली बार प्रमोट किया है। उन्हें असिस्टेंट सब इंस्पेक्टर बनाया गया है। इस काडर में पहली बार ये पोस्ट बनाया गया है। एनिमल ट्रांसपोर्ट काडर के जिन 64 हेड कॉन्स्टेबल को प्रमोशन मिला है, उनमें डोंग, कैमल और हॉर्स शामिल हैं। एनिमल ट्रांसपोर्ट काडर को 3488 किलोमीटर लंबे बॉर्डर की मुश्किल चौकियों पर तैनात किया गया है। ये चौकियां ज्यादातर ऊबड़-खाबड़ और दुर्गम पहाड़ियों वाले इलाके में हैं। वैसे तो आईटीबीपी या किसी भी फोर्स में प्रमोशन सामान्य प्रक्रिया है लेकिन ये बहुत खास है। खास तया ऐतिहासिक है। क्योंकि पहली बार एनिमल ट्रांसपोर्ट काडर में एएसआई का पोस्ट क्रिएट किया गया है।

10 सबसे मूल्यवान कंपनियों में छह का बाजार पूंजीकरण दो लाख करोड़ रुपये घटा

नई दिल्ली, एजेसी। बीते सप्ताह 10 सबसे अधिक मूल्यवान कंपनियों में छह का बाजार पूंजीकरण 2,00,280.75 करोड़ रुपये घट गया। इनमें सबसे अधिक नुकसान टाटा कंसल्टेंसी सर्विसेज (टीसीएस) और इंफोसिस को हुआ। पिछले हफ्ते सेंसेक्स 952.35 अंक यानी 1.59 फीसदी गिरा था। इस दौरान रिलायंस इंडस्ट्रीज, टीसीएस, एचडीएफसी बैंक, हिंदुस्तान यूनिलीवर, इंफोसिस और एचडीएफसी के बाजार पूंजीकरण में कमी हुई। दूसरी ओर आईसीआईसीआई बैंक, भारतीय स्टेट बैंक, अडाणी ट्रांसमिशन और बजाज फाइनेंस को फायदा हुआ। समीक्षाधीन सप्ताह में टीसीएस का बाजार पूंजीकरण 76,346.11 करोड़ रुपये घटकर 11,00,880.49 करोड़ रुपये रह गया। इंफोसिस का पूंजीकरण 55,831.53 करोड़ रुपये घटकर 5,80,312.32 करोड़ रुपये था। रिलायंस इंडस्ट्रीज का बाजार पूंजीकरण 46,852.27 करोड़ रुपये घटकर 16,90,865.41 करोड़ रुपये और हिंदुस्तान यूनिलीवर का बाजार पूंजीकरण 14,015.31 करोड़ रुपये गिरकर 5,94,058.91 करोड़ रुपये पर आ गया। एचडीएफसी का बाजार पूंजीकरण 4,620.81 करोड़ रुपये घटकर 4,36,880.78 करोड़ रुपये और एचडीएफसी बैंक का बाजार पूंजीकरण 2,614.72 करोड़ रुपये घटकर 8,31,239.46 करोड़ रुपये रह गया।

पटाखा उद्योग पर मंडरा रहे संकट के बादल, प्रतिबंध से छिन सकता है लाखों लोगों का रोजगार

चेन्नई, एजेसी। देश में इस बार दीपावली का पर्व अगले महीने मनाया जाएगा। रोशनी के इस पर्व पर पटाखा उद्योग एक बार फिर असमंजस में है। पटाखा उद्योग इस बात को लेकर परेशानी में है कि क्या इस बार उनकी दीवाली रोशन होगी या फिर पिछले कुछ सालों की तरह, इस बार भी उनकी दीवाली अंधकारमय होने वाली है।

दरअसल, पिछले कुछ वर्षों से पटाखा उद्योग एक जगमगाती उज्वल दीवाली की उम्मीद लगाए हुए बैठा है। इस साल दिवाली अगले महीने मनाई जाएगी, लेकिन पटाखा उद्योग के अधिकारियों ने कहा कि प्रतिबंध और कोविड महामारी का सीधा



असर उन पर पड़ रहा है। तमिलनाडु के विरुधुनगर जिले के शिवकाशी में आतिशबाजी का उत्पादन अभी भी शुरू नहीं हुआ है, जबकि रोशनी के त्योहार में अभी एक महीना बाकी है।

सुप्रीम कोर्ट ने लगाया है प्रतिबंध

सुप्रीम कोर्ट ने 2018 में पटाखों के निर्माण में बेरियम के उपयोग पर प्रतिबंध लगा दिया था और 2021 में

इसकी पुन पुष्टि की गई थी। देश के पटाखा केंद्र शिवकाशी में आतिशबाजी उद्योग को एक कठिन स्थिति का सामना करना पड़ रहा है, जिसमें 1,000 संगठित इकाइयों में लगभग तीन लाख कर्मचारी कार्यरत हैं। शिवकाशी फायरवर्क्स मैनुफैक्चरर्स एसोसिएशन के उपाध्यक्ष ए. मुरली ने आईएनएस को बताया कि मामला अभी भी सुप्रीम कोर्ट में लंबित है। अदालत ने पहले कहा था कि अंतिम सुनवाई जून 2022 में होगी। लेकिन ऐसा नहीं हुआ है। मुरली ने कहा कि कोर्ट द्वारा बेरियम पर लगाया गया प्रतिबंध निराधार है। प्रदूषण के नाम पर पर्यावरणविदों के शोर-शराबे के परिणामस्वरूप हमें निशाना बनाया जा रहा है।



पिछले हफ्ते बाजार में हावी रही बिकवाली, क्या इस सप्ताह फिर से लगने वाला है झटका?

पिछले हफ्ते शेयर बाजार में काफी उतार-चढ़ाव बना रहा. पिछले हफ्ते बाजार में गिरावट हावी रही. अब आने वाले हफ्ते में निवेशकों को बाजार से काफी उम्मीदें हैं. हालांकि कई फैक्टर्स इस हफ्ते शेयर बाजार को प्रभावित कर सकते हैं. शेयर बाजार की चाल इस सप्ताह ब्याज दर पर अमेरिकी फेडरल रिजर्व के फैसले से तय होगी. विश्लेषकों ने यह राय दी. इसके अलावा, शेयर बाजार में विदेशी पूंजी की आवक और कच्चे तेल के रुझान से भी प्रमुख शेयर सूचकांक प्रभावित होंगे.



स्वास्तिका इन्वेस्टमार्त लिमिटेड के शोध प्रमुख संतोष मीणा ने कहा, अमेरिका में मुद्रास्फीति के आंकड़ों के बाद वैश्विक बाजार घबराए हुए दिख रहे हैं. इस वजह से डॉलर सूचकांक 110 के आसपास पहुंच गया है. कारोबारियों की नजर अब अमेरिकी संघीय मुक्त बाजार समिति (एफओएमसी) की आगामी बैठक के नतीजे पर है.

संस्थागत निवेशक निभाएंगे महत्वपूर्ण भूमिका

मीणा ने कहा कि बैंक ऑफ इंग्लैंड भी ब्याज दर पर फैसले की घोषणा करेगा. उन्होंने आगे कहा कि संस्थागत निवेशक एक महत्वपूर्ण भूमिका निभाएंगे, क्योंकि विदेशी निवेशक भारतीय इक्विटी बाजार में विक्रेता बन गए हैं. रेलिगेयर ब्रोकिंग लिमिटेड के शोध उपाध्यक्ष अजीत मिश्रा ने कहा, किसी भी प्रमुख घरेलू डेटा और घटनाओं के अभाव में, प्रतिभागियों की नजर अमेरिकी फेडरल रिजर्व की बैठक पर होगी. इसके अलावा, विदेशी आवक पर भी उनकी नजर रहेगी.

गिरावट के बाद अब फिर से इस शेयर ने पकड़ी रफ्तार

शेयर मार्केट में हजारों शेयर मौजूद हैं. हालांकि इनमें से बुलिश स्टॉक के बारे में पता लगाना काफी मुश्किल रहता है. कई बार मार्केट में मौजूद गिरावट भी बढ़िया शेयर में मंदी ले आती है तो वहीं कई बार बाजार की गिरावट भी किसी शेयर पर कोई असर नहीं डालती है. वहीं चार्ट पैटर्न की मदद से बुलिश स्टॉक के बारे में भी अंदाजा लगाया जा सकता है. अब सोमवार को एक ऐसा ही शेयर में बुलिश स्टॉक की लिस्ट में आ रहा है. जिसमें बढ़िया रिटर्न मिलने की उम्मीद है.

ये शेयर हो सकता है बुलिश

आने वाले दिन के लिए बुलिश स्टॉक की जानकारी देता है. इसमें कई सारे स्क्रीनर्स भी मौजूद रहते हैं. वहीं अब चार्टिक के मुताबिक सोमवार 19 सितंबर को एक शेयर बुलिश रह सकता है. इस शेयर का नाम है डेल्टा कॉर्प. पिछले दिनों डेल्टा कॉर्प में भारी गिरावट देखने को मिली थी. 52 वीक हाई और लो इस साल डेल्टा कॉर्प का शेयर तेजी के साथ ऊपर जा रहा था. वहीं अप्रैल के बाद से ही इसमें गिरावट दर्ज की गई. अप्रैल में डेल्टा कॉर्प के शेयर ने 52 वीक हाई प्राइज 339.70 रुपये का लगाया था. लेकिन इसके बाद से ही शेयर में गिरावट देखी गई. शेयर ने जून में ही 52 वीक लो भी लगा दिया और 162.10 रुपये का स्तर छूआ.

200 रुपये के पार निकला शेयर

हालांकि इसके बाद अब शेयर में तेजी देखने को मिल रही है और बुलिश पैटर्न बनाए हुए है. शुक्रवार 16 सितंबर 2022 को शेयर ने 223.55 रुपये के भाव पर क्लोजिंग दी है. वहीं पिछले एक कारोबारी हफ्ते में शेयर ने करीब 13 रुपये से ज्यादा की तेजी दिखाई है.

अपूर्व चंद्रा ने नई दिल्ली में टाटा प्ले के प्रौद्योगिकी केंद्र का दौरा किया

नई दिल्ली, एजेंसी। एमआईबी सेक्रेटरी, श्री अपूर्व चंद्रा, आईएस ने नई दिल्ली में टाटा प्ले के प्रौद्योगिकी केंद्र का दौरा किया। प्रौद्योगिकी के बारे में ग्राहकों को लाभान्वित करने वाले विभिन्न विचारों की खोज करते हुए चंद्रा ने सामग्री वितरण मंच की जटिलताओं और सेट टॉप बॉक्स बनाने में मेक इन इंडिया प्रयासों को बढ़ावा देने के उपायों को समझने में काफी समय बिताया। टाटा प्ले की टीम ने श्री चंद्रा को संपूर्ण उपग्रह संचार और डीटीएच वितरण कार्यप्रवाह का प्रदर्शन किया और पारस्परिक रुचि के अन्य विषयों पर चर्चा की।

डिस्कॉम का बकाया अधिभार 5,058 करोड़ रुपये से घटकर 713 करोड़ रुपये रह गया

नयी दिल्ली, एजेंसी। बिजली वितरण कंपनियों (डिस्कॉम) का बकाया तेजी से घटकर शुक्रवार को 713.29 करोड़ रुपये रह गया, जो 17 अगस्त को 5,085.30 करोड़ रुपये था। डिस्कॉम को यह राशि बिजली उत्पादन कंपनियों (जेनकांस) को चुकानी थी। चूक करने वाली इकाइयों के खिलाफ सख्त कार्रवाई करने चलते बकाया राशि में यह कमी हुई। बिजली मंत्रालय द्वारा अधिसूचित बिजली (विलंब भुगतान अधिभार और संबंधित मामले), नियम 2022 के तहत चूक करने वाली इकाइयों को बिजली एक्सचेंजों में व्यापार करने से रोक दिया गया था। राष्ट्रीय ग्रिड परिचालक बिजली प्रणाली परिचालन निगम लिमिटेड (पोसोको) ने तीन बिजली एक्सचेंजों - आईईएक्स, पीएक्सआईएल और एचपीएक्स से 13 राज्यों में 27 डिस्कॉम द्वारा बिजली के कारोबार को प्रतिबंधित करने के लिए कहा था। इन डिस्कॉम का जेनकांस पर बकाया था। प्राप्ति पोर्टल पर भुगतान अधिभार बकाया के बारे में दी गई ताजा जानकारी से पता चलता है कि कर्नाटक में तीन डिस्कॉम और जम्मू-कश्मीर में एक पर 16 सितंबर, 2022 को कुल बकाया राशि 713.29 करोड़ रुपये है। यह आंकड़ा 17 अगस्त 2022 को 5,085.30 करोड़ रुपये था।

टाटा के जरिए बदलेगी दिवालिया कंपनी की किस्मत, ये है डील की डिटेल

नयी दिल्ली, एजेंसी। टाटा समूह से जुड़ी रिसर्जेंट पावर वेंचर्स ने दिवालिया प्रक्रिया के जरिए दक्षिण पूर्व उत्तर प्रदेश पावर ट्रांसमिशन कंपनी का अधिग्रहण पूरा कर लिया है। कंपनी ने बताया कि इस दिवालिया समाधान प्रक्रिया के तहत लेनदेन में बकाया ऋण का एकमुश्त भुगतान, 3,251 करोड़ रुपये के इक्विटी शेयरों की खरीद और एसइयूपीपीटीसीएल के मौजूदा नकद शेष का भुगतान शामिल था।



रिसर्जेंट पावर के मुताबिक कर्ज का निपटारा कर दिया गया है। इसी के साथ अब रिसर्जेंट पावर की सब्सिडरी फर्म बन गई है। जानकारी के लिए बता दें कि एसइयूपीपीटीसीएल के पास करीब 1,500 किलोमीटर की ट्रांसमिशन लाइन और पांच सब-सेंटर हैं। परियोजना के तहत करीब 900 किलोमीटर का ट्रांसमिशन जोड़ अभी पूरा करना है। ट्रांसमिशन परियोजना पूरा होने पर कुल उद्यम मूल्य करीब 6,500 करोड़ रुपये हो जाएगा। बता दें कि टाटा पावर की पूर्ण स्वामित्व वाली सहायक कंपनी

टाटा पावर इंटरनेशनल पीटीई लिमिटेड (टीपीआईपीएल) के पास रिसर्जेंट पावर में 26 प्रतिशत हिस्सेदारी है। वहीं, आईसीआईसीआई बैंक के पास रिसर्जेंट पावर में 10 प्रतिशत हिस्सेदारी है और शेष 64 प्रतिशत अन्य वैश्विक निवेशकों के पास है।

कॉर्पोरेट सेक्टर के कर्मचारी कैसे उठा सकते हैं एनपीएस का लाभ

नई दिल्ली, एजेंसी। केंद्र सरकार की ओर से नेशनल पेंशन सिस्टम सरकारी और औपचारिक क्षेत्र के सभी कर्मचारियों को रिटायरमेंट के बाद पेंशन की सुविधा देने के बनाया गया है। इसे लेकर जानकारों का कहना है कि एनपीएस मॉडल सरकारी के साथ-साथ निजी क्षेत्र के कॉर्पोरेट कर्मचारियों के लिए भी रिटायरमेंट फंड जमा करने का एक अच्छा जरिया है। इसकी मदद से कोई भी कॉर्पोरेट क्षेत्र का कर्मचारी रिटायरमेंट के लिए बड़ा फंड जमा कर सकता है।

बड़ा फंड जमा करने के लिए निजी क्षेत्र के कर्मचारियों को एनपीएस मॉडल के बारे में पूरी जानकारी होनी चाहिए, जिसके बारे में हम अपने लेख में बताने जा रहे हैं।


कैसे कर सकते हैं योगदान

एनपीएस मॉडल के तहत कर्मचारी कई तरह से योगदान दे सकते हैं। कई बार नियोक्ता भी अपनी ओर से कर्मचारियों के लिए योगदान करने का तरीका चुन लेते हैं। ये तीन प्रकार के होते हैं।

1. नियोक्ता और कर्मचारी की ओर से बराबर योगदान।
2. नियोक्ता और कर्मचारी द्वारा असमान योगदान। इसमें नियोक्ता अधिक या फिर कर्मचारी अधिक योगदान करता है।
3. केवल नियोक्ता या फिर केवल कर्मचारी की ओर से योगदान।

कितना है न्यूनतम योगदान

एनपीएस के नियमों के अनुसार, एनपीएस टियर-टू अकाउंट को एक्टिव रखने के लिए 1 साल में कम से कम 1000 रुपए का योगदान देना होता है। आप एक साल में कई बार एनपीएस अकाउंट में योगदान दे सकते हैं। हालांकि एनपीएस अकाउंट में आपको कम से कम 500 रुपये जमा करने होते हैं। ऐसे में अगर आप 500 रुपये महीना भी अपने एनपीएस अकाउंट में जमा करते हैं तो आप साल में (500*12) 6000 रुपये जमा कर पाएंगे। मासिक योगदान देने के साथ कर्मचारी अपनी स्वेच्छ से एनपीएस अकाउंट में भी योगदान दे सकते हैं।



खिलाड़ी अक्षय को रामसेतु से उम्मीद....

मुंबई। एक के बाद एक फ्लॉप फिल्मों के संकट से जूझ रहे अक्षय कुमार की उम्मीदें अक्टूबर में रिलीज होने जा रही रामसेतु पर टिकी हैं। राम सेतु 24 अक्टूबर को दीवाली के मौके पर थियेट्रों में आएगी। इस फिल्म का ट्रेलर इस महीने 26 सितंबर को रिलीज किया

जाएगा। राम सेतु में अक्षय कुमार ऐसे पुरातत्वविज्ञानी बने हैं, जो रामायण काल में भारत को श्रीलंका से जोड़ने वाले राम सेतु की तलाश में निकलता है। रामायण की कहानी के अनुसार भगवान राम, उनके साथी तथा सेना इसी पुल से श्रीलंका पहुंचे थे।

लाइफ Style

सामंथा


आयुष्मान के साथ करेंगी काम

एजेसी ▶ मुंबई

सामंथा रुथ प्रभु इस हॉरर कॉमेडी फिल्म में एक राजकुमारी का किरदार निभाती नजर आ सकती हैं। वहीं इस फिल्म में आयुष्मान खुराना वैम्पायर के रोल में नजर आएंगे। इस फिल्म की कहानी नीरेन भट्ट ने लिखी है वहीं फिल्म को अमर कौशिक द्वारा निर्देशित किया जाएगा।

दक्षिण भारतीय फिल्मों की जानीमानी अभिनेत्री सामंथा रुथ प्रभु बॉलीवुड अभिनेता आयुष्मान खुराना के साथ काम करती नजर आ सकती हैं। सामंथा रुथ प्रभु हिंदी प्लेटफॉर्म पर वेब सीरीज 'द फैमिली मैन 2' के जरिए डेब्यू कर चुकी हैं। इस सीरीज में सामंथा ने नेगेटिव किरदार निभाया था लेकिन दर्शकों को सामंथा की एक्टिंग खूब पसंद आई थी। सामंथा अब बॉलीवुड में धमाकेदार एंट्री करने के लिए तैयार हैं। चर्चा है कि सामंथा, आयुष्मान खुराना के साथ हॉरर कॉमेडी फिल्म के जरिए इंडस्ट्री में डेब्यू कर सकती हैं।

सामंथा ने आयुष्मा खुराना के साथ दिनेश विजान के इस प्रोजेक्ट को साइन किया है। सामंथा रुथ प्रभु इस हॉरर कॉमेडी फिल्म में एक राजकुमारी का किरदार निभाती नजर आ सकती हैं। वहीं इस फिल्म में आयुष्मान खुराना वैम्पायर के रोल में नजर आएंगे। इस फिल्म की कहानी नीरेन भट्ट ने लिखी है वहीं फिल्म को अमर कौशिक द्वारा निर्देशित किया जाएगा।



'सैम बहादुर' के लिए शुरू की तैयारी

मुंबई। बॉलीवुड अभिनेत्री फातिमा सना शेख जल्द ही विककी कौशल के साथ फिल्म 'सैम बहादुर' में नजर आएंगी। इस फिल्म में फातिमा पूर्व प्रधानमंत्री इंदिरा गांधी के किरदार में नजर आएंगी। फातिमा ने इस फिल्म के लिए तैयारी शुरू कर दी है। फातिमा इन दिनों एक किताब पढ़ रही हैं, जो इंदिरा गांधी की लाइफ पर आधारित है। उन्होंने मीडिया स्टोरी पर एक किताब का फोटो शेयर किया है, जिसका टाइटल 'इंदिरा- द लाइफ ऑफ नेहरू गांधी' है। इस पिक्चर के साथ फातिमा ने कैप्शन लिखा, "उनकी जिंदगी पर आधारित यह बहुत ही इंटरस्टिंग किताब है। मैंने अभी तक इसे आधा ही पढ़ा, लेकिन मैं लोगों को इस किताब को जरूर पढ़ने की सलाह दूंगी। फातिमा ने फिल्म के सेट से एक बीटीएस फोटो भी शेयर की है, जिसमें वो मिरर के सामने बैठी नजर आ रही हैं।



कैसे पड़ा उनके घर का नाम प्रतीक्षा

मुंबई। मेगास्टार अमिताभ बच्चन ने अपने पिता और महान कवि और लेखक हरिवंश राय बच्चन के घर का नाम प्रतीक्षा के बारे में बताने के लिए याद किया। क्विज आधारित रियलिटी शो 'कौन बनेगा करोड़पति 14' में 21 वर्षीय सीए ग्रेजुएट प्राकथ शेट्टी के साथ बातचीत करते हुए, बिग बी ने कहा, यह नाम मेरे पिता ने दिया था और उनके पिता की कविता में एक पंक्ति है जो कहती है, 'स्वागत सबके लिए यहां पर नहीं किसी के लिए प्रतीक्षा' (यहां सभी का स्वागत है लेकिन किसी का इंतजार नहीं है)। बात करें अमिताभ बच्चन की अपकमिंग फिल्म की तो गुडबाय 7 अक्टूबर को सिनेमाघरों में दस्तक देगी। बता दें कि 'गुड बाय' का निर्देशन विकास बहल ने किया है। पुष्पा स्टार रश्मिका मंदाना अमिताभ बच्चन की फिल्म के साथ बॉलीवुड में कदम रखने जा रही हैं।

बाल भी बताते हैं पर्सनैलिटी, सेहत का हाल



आपके बाल का टेक्चर, थिकनेस और दूसरे हेयर प्रॉब्लम्स आपकी सेहत के बारे में भी बहुत कुछ कहते हैं. डमेटोलॉजिस्ट और साइंस ऑफ स्किन की मैनेजिंग डायरेक्टर डॉ. श्रुति गांडी बता रही हैं कि किस तरह से बालों की हेल्थ हो देखकर हेल्थ कंडीशन का पता लगाया जा सकता है.

किसी तरह की डेफिशिएंसी का पता लगाकर ट्रीटमेंट किया जा सके.

- >> डायट में बदलाव लाएं. प्रोटीन रिच डायट लें.
- >> अगर एनीमिया की शिकायत हो, तो आयरन सप्लीमेंट लें.
- >> बालों में डैंड्रफ हो गए हों तो
- >> ये हार्मोस में असंतुलन का संकेत हो सकता है.
- >> स्ट्रेस व तनाव के कारण भी डैंड्रफ की प्रॉब्लम हो जाती है.
- >> ये अन्य हेल्थ प्रॉब्लम्स का भी लक्षण हो सकता है, इसलिए फौरन डॉक्टर को दिखाएं.

- लगभग 1000 रोमकूप होते हैं, जो उम्र बढ़ने के साथ कम होते जाते हैं. प्रत्येक रोमकूप लगभग 20 बार नए बाल पैदा करता है.
- >> एक बाल टूटता है, तो उसकी जगह दूसरा बाल बढ़ने लगता है, इसलिए बाल के टूटने पर ज्यादा चिंता न करें.
- >> एक बाल की औसत उम्र पांच साल होती है. 90 प्रतिशत बाल लगातार बढ़ते रहते हैं.
- >> आमतौर पर हर इंसान के प्रतिदिन 25 से 100 बाल गिरते हैं. बालों की हेल्थ और व्यक्ति की हेल्थ कंडीशन के अनुरूप ये संख्या कम-ज्यादा हो सकती है.
- >> क्रैश डायटिंग से भी हेयर फॉल की शिकायत होती है, लेकिन ये टेम्पेरी होता है.
- >> इसके अलावा थायरॉइड, कुछ दवाइयों का सेवन भी बालों के गिरने की वजह बनता है.
- >> काले रंग के बालवाले लोगों की अपेक्षा गोल्डन बालोंवाले लोगों के सिर पर अधिक बाल होते हैं.
- >> पुरुषों की तुलना में स्त्रियों के बाल पतले होते हैं. स्त्रियों के बालों की औसत मोटाई पुरुषों के बालों की आधी होती है.
- >> मौसम भी बालों की ग्रोथ पर असर डालते हैं. गर्म जगहों पर रहनेवाले लोगों के बाल टंडी जगह पर रहनेवालों की तुलना में तेजी से बढ़ते हैं.
- >> बाल 0.3 मिमी. प्रतिदिन की गति से बढ़ते हैं. जैसे-जैसे इंसान की उम्र बढ़ती जाती है, वैसे-वैसे बालों के बढ़ने की गति भी धीमी हो जाती है.
- >> इस धारणा में कोई सच्चाई नहीं है कि बाल ट्रिम करते रहने से वो जल्दी बढ़ते हैं.
- >> बालों का रंग आपके जीन्स निर्धारित करते हैं और ये मेला-निन की मात्रा पर निर्भर करता है. इसीलिए बालों का रंग ब्राउन, ब्लैक, गोल्डन या लाल रंग नजर आता है. इसी पिगमेंट की कमी के कारण बाल सफेद होने लगते हैं.
- >> बाल कभी भी हथेलियों, पैरों के तलवों, होंठों, पलकों पर नहीं उगते. शरीर के बाकी किसी भी हिस्से में बाल उग सकते हैं.
- >> दुनियाभर में बालों का सबसे आम रंग काला है. लाल रंग के बाल सबसे दुर्लभ हैं.
- >> इंसान के सिर का एक बाल अपने वजन से 1000 गुना से भी अधिक वजन उठा सकता है. बाल की एक लट 100 ग्राम वजन आसानी से उठा सकती है और सिर के सभी बाल मिलकर 2000 किलो से भी अधिक वजन उठा सकते हैं.

बालों का असमय सफेद होना

- >> ये विटामिन बी-6, बी-12, विटामिन डी और ई की कमी का संकेत हो सकता है.
- >> अत्यधिक स्ट्रेस के कारण भी बाल समय से पहले सफेद होने लगते हैं.
- >> जेनेटिक कारण भी प्रीमेच्योर ग्रे हेयर के लिए जिम्मेदार होते हैं.
- >> कम उम्र में बाल सफेद होने का मतलब ये भी हो सकता है कि आपकी डायट और लाइफस्टाइल संतुलित नहीं है और केमिकलयुक्त हेयर प्रोडक्ट्स का अधिक इस्तेमाल करते हैं. क्या करें?
- >> डायट में बदलाव लाएं. विटामिन की कमी से बाल सफेद हो रहे होंगे, तो उस विटामिन का सेवन करने से बाल सफेद होने बंद हो जाएंगे. स्ट्रेस से दूर रहें. नियमित रूप से योग-एक्सरसाइज करें. अगर बाल गिर रहे हैं तो
- >> थायरॉइड की जांच कराएं. हाइपोथायरॉइड की स्थिति में हेयर फॉल की शिकायत हो जाती है और बालों का टेक्चर भी बदल जाता है.
- >> ये आयरन डेफिशिएंसी या एनीमिया का लक्षण भी हो सकता है.
- >> प्रोटीन की कमी से भी बालों के गिरने की समस्या हो सकती है.
- >> हार्मोनल बदलाव के कारण भी बाल गिरते हैं.
- >> प्रेनैन्सी के बाद या बर्थ कंट्रोल पिल्स लेने से भी बाल गिरने लगते हैं.

क्या करें?

- >> अगर हेयर फॉल ज्यादा हो रहा हो, तो बेहतर होगा सबसे पहले डॉक्टर से मिलें. ब्लड टेस्ट कराएं, ताकि थायरॉइड या शरीर में

- >> जिन महिलाओं के बाल वेवी या कर्ली होते हैं, ऐसी महिलाएं भाग्यशाली होती हैं. इनका पूरा जीवन बहुत ही सुखमय बीतता है.
- >> जिन महिलाओं के बाल कम या पतले होते हैं, वे अनुशासन प्रिय और मेहनती होती हैं. प्रेमी, दयालु, संकोची और संवेदनशील भी होती हैं.
- >> काले, मुलायम खूबसूरत बालोंवाली महिलाएं लकी होती हैं, जबकि ब्राउन, रेड कलरवाली और रूखे-बेजान, छोटे और बिखरे बालवाली महिलाएं अमूमन दुखी रहती हैं.
- >> जिस पुरुष या स्त्री के बाल काले होते हैं, वे शारीरिक व मानसिक रूप से पूर्ण स्वस्थ होते हैं और विश्वसनीय भी होते हैं.
- >> अगर किसी को बहुत ज्यादा स्प्लिट एंड्स हों, तो ऐसे व्यक्ति का स्वास्थ्य थोड़ा खराब रहता है. ऐसे लोग हमेशा दुविधा में रहते हैं.
- >> लंबे बालोंवाली लड़कियां साफ और सुलझे विचारोंवाली होती हैं.
- >> रिसर्च से ये भी पता चला है कि गोल्डन बालोंवाले फ्लर्ट करने में माहिर और खुशमिजाज होते हैं, जबकि ब्लैक-ब्राउन बालोंवाले स्मार्ट-गंभीर होते हैं और रेड टोन बालोंवाले इरादों के पक्के होते हैं.

दिलचस्प हेयर फैक्ट्स

- >> औसतन एक माह में किसी व्यक्ति के बाल 1 सेंमी. की गति से बढ़ते हैं, लेकिन एशियाई लोगों के बाल 1.3 सेंमी. की गति से बढ़ते हैं.
- >> जब भ्रूण पांच माह का होता है, तभी उसके सभी हेयर फॉलिकल्स का निर्माण हो जाता है. ये हेयर फॉलिकल्स किसी इंसान की जिंदगी में दोबारा नहीं बनते.
- >> शिशु जन्म के समय उसके सिर पर 1 वर्ग सेंमी. में

बच्चों के लिए बनाए आइसक्रीम सैंडविच

वीकेंड पर बच्चे कुछ नया खाने की जिद करते हैं। ऐसे में मां अक्सर उनके खाने पीने को लेकर कंप्यूज रहती हैं कि कौन सी ऐसी डिश उन्हें बनाकर खिलाएं। बच्चे खाने में नखरे दिखाते हैं, कोई भी चीज वो आसानी से नहीं खाते। अगर आप इस वीकेंड उनके लिए कुछ स्पेशल बनाने की सोच रहे हैं तो आइसक्रीम सैंडविच बनाकर खिला सकते हैं। आइसक्रीम बच्चे बहुत ही चाव से खा लेते हैं। आप उन्हें आइसक्रीम से यह स्वादिष्ट रेसिपी बनाकर खिला सकते हैं। तो चलिए जानते हैं इसे बनाने की विधि के बारे में...

सामग्री

- कोको पाउडर - 1/2 कप
- चीनी - 1/2 कप
- मैदा - 1/2 कप
- मक्खन - 2 चम्मच
- आइसक्रीम - 2 कप
- वनीला एसैंस - 1 चम्मच
- अंडा - 1
- नमक - 1 चम्मच
- बेकिंग पाउडर - 1 चम्मच

बनाने की विधि

1. सबसे पहले आप एक बाउल में मक्खन और चीनी डालकर फेंट लें।
2. इसके बाद इसमें अंडा और वनीला एसैंस मिलाएं और एक बार दोबारा चीनी के घुलने तक फेंट लें।
3. बाउल पर एक छननी रख लें और उसमें मैदा, कोको पाउडर, नमक और बेकिंग पाउडर छनकर डालें।
4. इन सारी चीजों को अच्छे से मिला लें और एक स्मूद बेंटर बना लें।
5. तैयार किए गए बेंटर को एक बेकिंग डिश में डालें और 180 डिग्री हीट पर 30 मिनट के लिए बेक कर लें।
6. तय समय के बाद केक के बेंटर को उतार लें।
7. केक को टंडा होने दें। इसके बाद इसे दो हिस्सों में काट लें।
8. पहले हिस्से पर आप आइसक्रीम और दूसरे हिस्से पर बेंटर लगाएं।
9. आपका यमी आइसक्रीम सैंडविच बनकर तैयार है। सर्विंग प्लेट में डालकर सर्व करें।
10. आप चाहें तो इसे ड्राई फ्रूट्स के साथ भी सजा सकते हैं।





मुंबई में बीएमसी के लिए मुसीबत बनी भंगार गाड़ियां!



मुंबई: बीएमसी मुंबई में अवैध पार्किंग करने वालों के खिलाफ अभियान चला रही है। अवैध पार्किंग से उठाई गई गाड़ियों को रखने के लिए बीएमसी को मशक्कत करनी पड़ रही है। क्योंकि भंगार गाड़ियां जमा होने की वजह से नई गाड़ियों को रखना मुश्किल हो रहा है। बीएमसी ने भंगार और खटारा गाड़ियों को रखने के लिए एसआरए से ली गई माहुल टेकडी में 10 हजार वर्ग मीटर जगह अभी भी इस्तेमाल में नहीं आ पाई है। बीएमसी अधिकारियों का कहना है कि इस जमीन का अभी तक

सीमांकन नहीं हो पाया है। बीएमसी के अतिक्रमण हटाओ विभाग ने इस संबंध में बीएमसी के विकास नियोजन विभाग को पत्र लिख कर सीमांकन जल्द करने का अनुरोध किया है। लेकिन अभी तक कोई कार्यवाही शुरू नहीं हुई है। जिससे माहुल में प्रस्तावित भंगार यार्ड की जगह जैसी थी वैसी ही खाली पड़ी है।

बीएमसी के अनुसार एम पश्चिम वार्ड के अंतर्गत माहुल में 40 हजार वर्ग मीटर जगह भूमि हस्तांतरण के अंतर्गत प्राप्त हुई है। यह बीएमसी के वर्ष 1991 की विकास योजना के

अनुसार यह जमीन मिली है। डीपी में इस बात का प्रावधान किया गया है कि औद्योगिक क्षेत्र का रूपान्तरण शहरी क्षेत्र में होता है तो उसका 25 प्रतिशत हिस्सा बीएमसी को मिलता है। इस तरह एसआरए से माहुल के पास 39160 वर्ग मीटर जगह बीएमसी को मिली है। इसमें से 10190 वर्ग मीटर जगह भंगार गाड़ियों को रखने के लिए भंगार यार्ड बनाने का निर्णय लिया गया है। लेकिन उस पर अभी तक कार्यवाही शुरू नहीं हो पाई है।

ट्रैफिक व्यवस्था सुचारू करने के लिए मुंबई पुलिस और बीएमसी ने कुछ महीने पहले भंगार और खटारा गाड़ियों के खिलाफ अभियान शुरू किया था। मुंबई शहर और उपनगरों में ऐसी गाड़ियों को रखने के लिए बड़े पैमाने पर जगह की जरूरत है। बीएमसी के एक अधिकारी ने बताया कि माहुल टेकडी पर 10 हजार वर्ग मीटर जगह है, लेकिन ऊंचाई पर गाड़ियों को रखना चुनौती है।

राज्य में अपने दम पर लड़ेंगे महानगरपालिका का चुनाव: नाना पटोले

महाराष्ट्र : महाराष्ट्र प्रदेश कांग्रेस अध्यक्ष नाना पटोले ने कहा है कि कांग्रेस राज्य में अपने दम पर महानगरपालिका चुनाव लड़ने का लगभग फैसला कर लिया है। उन्होंने यह भी स्पष्ट किया कि पार्टी के कार्यकर्ता और पदाधिकारी चाहते हैं कि कांग्रेस हर चुनाव अपने बूते पर लड़े। पटोले ने कहा कि कांग्रेस 'एकला चलो रे' की भूमिका निभाते हुए मुंबई सहित राज्य की सभी नगरपालिका चुनावों में भी कांग्रेस इसी सिद्धांत का अमल करते हुए चुनावी जंग में उतरेगी। पटोले उत्तर महाराष्ट्र में कांग्रेस कार्यकर्ताओं के मंथन शिविर में शामिल होने के लिए नाशिक आए थे। अपने नाशिक आममन के बाद मंथन शिविर में नाना पटोले ने कहा कि कांग्रेस और राष्ट्रवादी कांग्रेस पार्टी के अलग-अलग लड़ने के कारण दोनों पार्टियों के बीच वोट बंटवारे हो जाता है।



उन्होंने कहा कि अगर कांग्रेस और राष्ट्रवादी कांग्रेस पार्टी अलग-अलग लड़ेंगी तो चिंता करने की ज्यादा जरूरत नहीं है। पटोले ने कहा कि एक बार शिवसेना और भारतीय जनता पार्टी एक साथ लड़े थे और अब वे अलग-अलग लड़ रहे हैं, इसलिए ज्यादा चिंता होनी चाहिए, क्योंकि अगर ऐसा होगा तो वोटों का बंटवारा होगा।

'ई-डी' संचालित सरकार नाना पटोले ने राज्य की वर्तमान सरकार पर कटाक्ष करते हुए कहा कि बीजेपी के नेतृत्व वाली सरकार के सत्ता में आने के बाद ओबीसी छात्रों की

छात्रवृत्ति वापस ले ली गई। पटोले ने यह भी आरोप लगाया कि जब राज्य में किसानों को भारी नुकसान हुआ है। उन्होंने गणपति बप्पा के सामने मदद की खोखली घोषणाएं की। राज्य की वर्तमान सरकार पर आड़े हाथों लेते हुए नाना पटोले ने कहा कि एकनाथ-देवेंद्र प्रणीत सरकार को भगवान का कोई डर नहीं है। हमारे राज्य के उद्योग कहीं और न जाएं चिंतन शिविर में जातिवादी जनगणना कराने के प्रस्ताव को भी मंजूरी दी गई। पटोले ने उद्योग जगत और पार्टी नेता राहुल गांधी के राज्य से चले जाने को लेकर अपनी स्थिति स्पष्ट की। उन्होंने कहा कि प्रदेश में उद्योग धंधे खत्म हो रहे हैं। महाराष्ट्र की परियोजना के गुजरात जाने के मुद्दे पर नाना पटोले ने कहा कि अगर मुंबई भी गुजरात में ली जाए तो चौंकिए मत। पटोले ने कहा कि हमारे राज्य के उद्योग कहीं और नहीं जाने चाहिए। उन्होंने कहा

इस दिन नहीं होगी ठाणे के कुछ इलाकों में पानी की सप्लाई!



ठाणे : सितंबर महीने में ठाणे जिले में झमाझम बारिश हुई। जिस कारण भातसा नदी में भी कई बार बाढ़ आई। बाढ़ के पानी के साथ जैकवेल में बड़े पैमाने पर कचरा और कीचड़ जमा हो गया है। जिससे पिसे स्थित पंप के स्ट्रेन में कचरा और कीचड़ फंस गया है। जिसे साफ करने का काम आगामी बुधवार 21 सितंबर को सवेरे 9:00 बजे से रात्रि 9:00 बजे तक शट डाउन आवश्यक है। इस अत्यावश्यक कार्य हेतु स्ट्रेम प्राधिकरण से ठाणे महानगरपालिका को जल आपूर्ति बाधित रहेगी। परिणामस्वरूप शहर में जलापूर्ति की

समस्या होगी। इसके साथ ही इंदिरा नगर की ओर जाने वाले 1968 मुख्य गुरुत्व जलवाहिनी के क्रॉस कनेक्शन के लिए इंदिरानगर संप से इंदिरानगर, रामनगर, श्रीनगर, लोकमान्य नगर, रुपादेवी, येऊर, डिफेन्स, विठ्ठल क्रिडा मंडळ, किसननगर भागों में बुधवार 21 सितंबर को सवेरे 9:00 बजे से गुरुवार रात्रि 9:00 बजे तक जलापूर्ति पूरी तरह बंद रहेगी। 1 से 2 दिनों के लिए कम दबाव में पानी की आपूर्ति इस संदर्भ में महानगरपालिका प्रशासन ने शहर के नागरिकों को आगाह करते हुए अपील की है कि वे समय रहते अपने घरों में पानी का अतिरिक्त भंडारण पहले ही कर लें। ताकि परेशानी का सामना नहीं करना पड़े। दूसरी ओर प्रशासन ने कहा है कि दोनों शट डाउन के कारण आगामी 1 से 2 दिनों तक कम दबाव में जलापूर्ति होगी।

क्या मनसे - बीजेपी का होगा गठबंधन...?

बावनकुले से मुलाकात के बाद राज ठाकरे ने एक वाक्य में दिया जवाब

मुंबई: मनसे अध्यक्ष राज ठाकरे इन दिनों विदर्भ के दौरे पर हैं। इसी बीच उन्होंने हाल ही में चंद्रशेखर बावनकुले से मुलाकात की। इसके बाद एक बार फिर बीजेपी-मनसे गठबंधन की बातें सामने आ रही हैं। अब राज ठाकरे ने इन चर्चाओं का सीधे एक वाक्य में जवाब दिया है। राज ठाकरे ने कहा है कि मैं ये सब खबरें मीडिया से ही सुन रहा हूँ। राज ठाकरे ने कहा कि मनसे-भाजपा गठबंधन की खबरें आपकी तरफ से आ रही हैं। अपने विदर्भ दौरे के बारे में बात करते हुए राज ठाकरे ने कहा कि पिछले दो साल के लोकडाउन के बाद प्रतिबंध हटने के बाद मैं पहली



बार विदर्भ दौरे पर आया हूँ। दो साल में सब कुछ शांत था। नागपुर में कुछ पेड़ की कटाई बाकी थी, कल ही हुआ। उन्होंने कहा कि नागपुर जिले के शहर में सभी पदों को समाप्त किया जा रहा है। उन्होंने राज्य में राजनीति पर बात करते हुए कहा कि अगर राजनेता इस

तरह अपमान कर रहे हैं, तो लोगों को उनका सामना करने की जरूरत है। राज ठाकरे ने कहा कि अगर वे गलती कर रहे हैं और फिर भी लोग उन्हें वोट दे रहे हैं तो उन्हें कोई दिक्कत नहीं होगी। वेदांता-फॉक्सकॉन प्रोजेक्ट के गुजरात जाने के बारे में बात करते हुए राज ठाकरे ने कहा कि महाराष्ट्र फोकस में नहीं है। यह सब कहां गलत हुआ, इस पर ध्यान देने की जरूरत है। क्या उनसे पैसे मांगे गए थे? राज ठाकरे ने कहा कि यह खोजा जाना चाहिए। उद्योग हर राज्य में महत्वपूर्ण है। लेकिन ठाकरे ने कहा है कि यह जांचना भी जरूरी है कि राज्य में उद्योग क्यों बाहर जा रहे हैं।

महाराष्ट्र में कोरोना वायरस संक्रमण के 602 नए मामले, तीन और मरीजों की मौत!



मुंबई : महाराष्ट्र में रविवार को कोरोना वायरस संक्रमण के 602 नए मामले सामने आए और महामारी से तीन मरीजों की मौत हो गई। स्वास्थ्य विभाग ने बताया कि इसके साथ ही कुल मामले बढ़कर 81,15,542 हो गए और मृतकों की संख्या 1,48,310 पर पहुंच गई। राज्य में एक दिन पहले 631 मामले सामने आए थे और तीन मरीजों की मौत हो गई थी। स्वास्थ्य विभाग ने कहा कि मुंबई सर्कल में 239, पुणे सर्कल में 191, नागपुर में 51, नासिक में 38, कोल्हापुर में 29, औरंगाबाद में आठ तथा लातूर और अमरावती में 23-23 मामले सामने आए। विभाग ने बताया कि कोविड-19 से मुंबई में दो और रत्न गिरी जिले में एक मरीज की मौत हुई।